

Statoilstjóri aftaná Hessboring:

Eitt stórt arbeiði liggur fyri framman

-Eg hevði verið kløkkur, um teir eftir bara ein avmarkingarbrunn høvdu kunnað svarað spurninginum, um Marjunfundid í fjør er rakstrarverdugt. Tað hevði verið sera bjartskyt sigur Statoilstjórin, sum viðgongur, at tað liggur eitt stórt arbeiði fyri framman fyri at skilja jarðfrøðina í øllum økinum

OLJULEITING

Jan Müller

- Enn hava vit fáar upplýsingar at halda okkum til. Vit hava bara tíðindaskriv, sum ikki sigur so nógv. Men vit fara at royndu at útvega okkum data um brunnin og úrslitið av boringini og brúka tað í okkara framtíðar kanningum og samanbera við tilfar og data vit longu hava. Hetta sigur Rúni Hansen, stjóri í Statoil og hann, sum stendur á odda fyri oljuleitiningi við Føroyar í eini viðmerking til úrslitið av tí seinastu boringini hjá Amerda Hess

ø. á bretskum øki.

Hann vil sjálvandi ikki og kann heldur ikki gera viðmerkingar til ein brunn, sum onnur feløg hava borað, men staðfestir út frá fleiri av boringunum, sum hava verið gjørdar, at vit hava eina virkna oljuskipan í økinum men at tað krevur meira arbeiði til at finna út av, hvussu jarðfrøðin sær út. Uppgávan hjá jarðfrøðingunum er so at finna tann rætta samanhangin í hesi skipanini, um og hvar oljan er líkin og hvussu stætt er við reservoiri, lofti og øðrum týðandi fortreytum fyri at kunna gera rakstrarverdug fund.

Fyri Statoilstjóran er tað eingin ivi um, at tað liggur eitt stórt arbeiði fyri framman.

Um onkur fer at tveita handklæðið í ringin, nú enn ein boring ikki hevur staðfest lønandi fund, vil hann ikki úttala seg um.

- Men eg hevði verið kløkkur, um teir eftir bara ein avmarkingarbrunn høvdu kunnað svarað spurninginum um Marjunfundid í fjør er rakstrarverdugt. Tað hevði verið sera bjartskyt.

Rúni Hansen visir á, at hevði brunnurin verið testaður, so vistu teir eisini meira. Men feløgin hava

Rúni Hansen, stjóri hjá Statoil heldur ikki, at feløg fara at taka seg úr leitiningi við Føroyar eftir úrslitið frá Hessboringini. Hinvegin dugur hann ikki at meta um, hvørjar psykologiskar avleiðingar hetta kann fáa.

so tikið avgerðina um ikki at testa brunnin, og hvat liggur aftanfyrri, hvussu nógv olja var í osfr. tað vita vit ikki. Men tað er so tað sum Statoil fegið vil hava meira at vita um og brúka í kanningunum í framtíðini.

Statoilstjórin viðgongur, at tað er talan um at leita eftir olju og gassi í einum nýggjum øki sum við Føroyar, so ræður um at vera nokk so úthaldandi. Men hetta er partur av oljuleitiningi, hvar tú enn er stæddur í heiminum. Onk-unstaðni er tú hepnari við at finna rætta svarið skjótari og øvugt. Hann loyvur sær tó at ivast í, um nakað oljufelag út frá brunnunum, sum higartil eru boraðir, fer at royndu at sleppa sær úr aftur økinum.

- Men hvønn psykologiskan týðning hetta seinasta úrslitið kann fáa veit eg ikki. Vit fara sum sagt at fáa hendur á tilfarinum at



brúka í okkara framtíðar arbeiði við økinum.

Rúni Hansen sigur viðari, at tað er ringt at siga, hvat øll hini feløgin hugsa og um tey taka hetta sum eitt afturstig. Sjálvur heldur

hann tað vera alt ov tíðliga at siga, at hetta er eitt afturstig. Til tess má man hava meiri vitan um brunnin.

Statoil og Amerda Hess hava skotið nýggjan 3D seismikk í summar, og

tulkingin av hesum fer at fáa stóran týðning fyri víðari gongdina. Brúk er sum er fyri fleiri upplýsingum um økið og tíð til at víðgera og tulka hesar upplýsingar.

Elttør ikki mist trúna

-Vit høvdu vónað, at henda seinasta boringin fór at verða eitt sindur meira positiv, men úrslitið visir, at tað er ikki so lætt at lesa jarðfrøðina. Vit mugu brynja okkum við toli og vóna, at restin av boringunum fara at geva eitt gott úrslit sigur Eyðun Elttør, sum als ikki hevur mist trúna uppá, at olja verður funnin í rakstrarverdugum nøgdum

OLJULEITING

Jan Müller

-Vit skulu bora fimm brunnar aftrat í okkara øki og tann fyrsti av teimum verður tann hjá Agip næsta ár, so vónirnar um at finna olju í rakstrarverdugum nøgdum er á ongan hátt burtur. Tað sigur ein fram-



haldandi bjartskytgur men tó realistiskur Eyðun Elttør, landsstýrismaður í olju-

málum eftir seinastu boringina hjá The Faroes Partnership í bretskum øki.

Eyðun Elttør, landsstýrismaður í oljumálum hevur stórar vónir til teir fimm brunnar, sum eru eftir at bora á landgrunninum

fyri at kunna staðfesta olju sigur hann. Oljumálaráðharrin hevur als ongan varhuga av, at feløg vilja sleppa úr sínum boriforpliktisum.

Eyðun Elttør sigur, at tey høvdu vónað, at henda seinasta boringin fór at verða eitt sindur meira positiv, men úrslitið visir, at tað er ikki so lætt at lesa jarðfrøðina. Vit mugu brynja okkum við toli og vóna, at restin av boringunum fara at geva eitt gott úrslit.

- Hevði tú roknað við, at tað tók so drúgva tíð at staðfesta oljufund?

- Eftir tí eg havi lært av royndunum aðrastaðni, so haldi eg ikki vit skulu klaga. Tey hevði verið gott at rakt við beinavnegin, men tað er als einki lögdi í tí, at vit ikki gera tað. Tað tekur so ikki mótið frá mær. Bert fáir brunnar eru boraðir og fleiri koma. Vit hava staðfest, at her er ein virkin oljuskipan. So skulu vit bara víðari og finna fram til, hvar rætta staðið er at sera framtíðar borarnar í. Ein og hvør boring, sum

verður gjørd, gevur okkum eina betri fatan av jarðfrøðini og hvussu undirgrundin sær út. Tá talan er um framtíðina, so verður eisini spurt í oljuverðini, nær Oljumálaráðið fer at leggja til brots við tí næstu útbjóðingini. Eyðun Elttør hyggur alla tíðina eftir møguleikanum fyri eini nýggjari útbjóðing og er vitandi um, at feløgin eru áhugað í eini slíkari. Hann vil tó ikki siga nakað við vissu, nær teir fara at bjóða út aftur.

Men hann visir á, at brunarnir, sum verða boraðir í bretskum øki tætt við markið, kunnu allir geva okkum týðandi upplýsingar, sum so aftur kunnu vera brúktir sum grundarlag undir eini komandi útbjóðing. Her visir hann eisini til tað áhugaverdu boring, sum júst er farin í gongd norðari á bretskum øki, skamt frá markinum. Tað er Cambobrunnurin, sum Amerda Hess og onnur feløg bora. Oljufeløgin, sum hava leitiloyvi á landgrunninum, fylgja hesi boring við stórum áhuga.